



त्रिभुवन विश्वविद्यालय  
कानून संकाय  
डीनको कार्यालय, बल्खु, कीर्तिपुर  
बी.ए.एल.बी. कार्यक्रमको प्रवेश परीक्षाको Online आवेदन फाराम भर्ने सम्बन्धी सूचना  
शैक्षिक सत्र २०८१/०८२

त्रिभुवन विश्वविद्यालय, कानून संकाय डीनको कार्यालय अन्तर्गतका आङ्गिक क्याम्पसहरु नेपाल ल क्याम्पस, प्रदर्शनीमार्ग, पृथ्वीनारायण क्याम्पस, पोखरा, त्रि.वि.प्राज्ञिक परिषद्को मिति २०८१।०४।२८ को नि.नं.२ को निर्णयानुसार विद्यार्थी संख्या थप गर्न स्वीकृत भएको महेन्द्र बहुमुखि क्याम्पस, नेपालगञ्ज, बुटवल बहुमुखि क्याम्पस, बुटवल, महेन्द्र बहुमुखि क्याम्पस, धरान तथा सम्बन्धन प्राप्त नेशनल ल कलेजमा नयाँ शैक्षिक सत्र २०८१।०८२ सिमेष्टर प्रणालीमा बी.ए.एल.बी. कार्यक्रमको प्रथम सिमेष्टरमा नयाँ विद्यार्थी भर्नाका लागि आवश्यक न्यूनतम शैक्षिक योग्यता पुगेका परीक्षार्थीहरुका लागि Online आवेदन माग गरिएको छ। आवेदकले Online Application मा आवेदन फाराम भर्दा तोकिएको ढाँचामा अनिवार्य रूपमा Online आवेदन फाराम साथ आफ्नो शैक्षिक योग्यताको लब्धाइ पत्र, नागरिकताको प्रमाण पत्र, समकक्षता निर्धारणको प्रमाण-पत्र (Equivalance Certificate) पेश गर्नु पर्ने छ। विभिन्न कोटा अन्तर्गत आवेदन दिन चाहने आवेदकहरुले सम्बन्धित कोटा दावीका लागि आवश्यक पर्ने कागजातहरु वा सिफारीस पत्र र हालसालै खिचेको दुबै कान स्पस्ट देखिने पासपोर्ट साइजको फोटो र आवेदकको हस्ताक्षरको नमुना सादा कागजमा Scanning गरी upload गर्नुपर्ने छ। साथै आवेदककोसंलग्न गर्नु पर्ने छ।

१) आवश्यक न्यूनतम शैक्षिक योग्यता:

प्रवेश परीक्षा फाराम भर्ने अन्तिम मितिसम्ममा +२ वा सो सरहको परीक्षा उत्तीर्ण भएका विद्यार्थीहरुले आवेदन फाराम भर्न सक्नेछन्। राष्ट्रिय परीक्षा बोर्ड नेपालबाट उत्तीर्ण भएका आवेदकहरुको हकमा ग्रेड डी (D) सम्म ल्याएका आवेदकहरुले फाराम भर्न पाउने छन्।

द्रष्टव्य : श्री नेपाल बार काउन्सिलको नियमावली अनुसार दश जोड दुईको परीक्षामा प्रत्येक विषयमा न्यूनतम C+ प्राप्त गरेका व्यक्तिले मात्र अनुमतिपत्रको फारम भर्न पाउने व्यवस्था भएको हुँदा स्नातक तह उत्तीर्ण गरे पश्चात् नेपाल बार काउन्सिलको अनुमतिपत्रको लागि परीक्षा फारम भर्न नपाएमा सम्बन्धित व्यक्ति स्वयं नै त्यसको जिम्मेवार हुनेछ।

२) आवेदन फाराम र प्रवेश परीक्षा शुल्क:

प्रवेश परीक्षा शुल्क रु .१६००/- (अक्षरेपी: एक हजार छ सय मात्र) तोकिएको छ। सो रकम आवेदन भर्ने स्थानमा रहेको e-sewa वा Khalti वा Connect IPS को माध्यमबाट जम्मा गर्न सकिनेछ। रकम दाखिला गर्दा आवेदक स्वयम्को पुरा नाम र मोबाइल नम्बर अनिवार्य लेखिएको हुनु पर्ने छ। एकै मोबाइल नम्बरमा एक भन्दा बढी आवेदकको नाममा रकम जम्मा गर्न पाइने छैन।

३) आवेदन फाराम उपलब्ध हुने स्थान:

Online आवेदन फाराम त्रि.वि. कानून संकायको वेभसाइट



4  
[www.fol.edu.np](http://www.fol.edu.np) मा उपलब्ध हुनेछ । उक्त वेबसाइटमा भरिएको फाराम रुजू भए नभएको एकिन गर्न [www.fol.edu.np](http://www.fol.edu.np) को Check your status मा हेर्न सकिनेछ ।

- ४) आवेदन फाराम भर्ना अवधि: : मिति २०८१ भाद्र १६ गते आइतबार देखि २०८१ आश्विन ०६ गते आइतबार राती १२:०० बजे सम्म र दोब्बर दस्तुर तिरी २०८१ आश्विन १३ गते आइतबार राती १२:०० बजे सम्म ।
- ५) प्रवेश पत्र प्राप्त गर्न सकिने: प्रवेश पत्र आवेदन भर्ने मिति समाप्त भएपछि मिति २०८१/०७/०६ गते विहान ११:०० बजेदेखि त्रि.वि.कानून संकायको वेबसाइट [www.fol.edu.np](http://www.fol.edu.np) माफत Check your status मा गई Download गरि प्राप्त गर्न सकिनेछ ।
- ६) प्रवेश परीक्षा हुने मिति र समय: मिति २०८१ साल कार्तिक १० गते शनिवार बिहान ११:०० बजेदेखि २:०० बजेसम्म ।
- ७) प्रवेश परीक्षाको परीक्षा केन्द्र : पछि प्रकाशित गरिनेछ ।

८) बी.ए.एल.बी. कार्यक्रममा वर्गीकृत समूहका लागि छुट्याईएको कोटा सहित त्रि. वि का आंगिक क्याम्पसहरु नेपाल ल क्याम्पस, काठमाडौंमा ३५ जनाको एक समूहका दरले तीन समूहमा जम्मा १०५ जना, पृथ्वीनारायण क्याम्पस पोखरामा एक समूहमा ३५ जनाका दरले दुई समूहमा ७० जना, महेन्द्र बहुमुखि क्याम्पस, नेपालगञ्जमा एक समूहमा ३५ जनाका दरले दुई समूहमा ७० जना, बुटवल बहुमुखि क्याम्पस, बुटवलमा एक समूहमा ३५ जनाका दरले दुई समूहमा ७० जना, महेन्द्र बहुमुखि क्याम्पस, धरानमा एक समूहमा ३५ जनाका दरले दुई समूहमा ७० जना तथा सम्बन्धन प्राप्त क्याम्पस नेशनल ल कलेज, सानेपामा ३५ जनाको एक समूहका दरले तीन समूहमा जम्मा १०५ जना गरी कुल ४९० जना मात्र विद्यार्थी भर्ना हुन पाउनेछन् । प्रवेश परीक्षाको पूर्णाङ्क १०० मा प्राप्ताङ्कको ४० प्रतिशत प्राप्त गरेकोलाई मात्र योग्यताक्रम (Merit List) को आधारमा भर्ना लिइनेछ ।

९) प्रवेश परीक्षामा कूल पूर्णाङ्क १०० को अंकभार देहाय बमोजिम रहनेछ :

S.N.	Nature of Questions	Marks allocated	Time	Remarks
1.	Objective Questions	30 X 1= 30	30 min.	MCQs
2.	Subjective Questions: a. Long answer question b. Short answer questions	1 X 20 = 20 3 X 10 = 30	2 hrs 30 min	Knowledge of Law
3.	Creative Writing (Approximately 300 words)	20		

4  
२  
डीन  
कानून संकाय



१०) प्रवेश परीक्षामा तपसिल बमोजिमका विषयवस्तु मध्येबाट प्रश्न सोधिने छ ।

S. N.	Contents
1.	Introduction to Law and Kinds of Law
2.	Importance and Role of Law in a Society
3.	Sources of Law
4.	General Introduction to Rights and Duties
5.	Person: Kinds of Person (Legal and Natural Person)
6.	General Introduction to Constitution
7.	Fundamental Rights under the Constitution of Nepal



११) आवेदन फाराम भर्दा निम्न लिखित कागजपत्रहरु क्रमबद्ध रुपमा राखि Online application सँगै अनिवार्य रुपमा upload गर्नु पर्नेछ :

क) आवेदन फाराम, हालसालै खिचेको पासपोर्ट साइजको फोटो १(एक) प्रति

ख) नेपाली नागरिकताको प्रमाण पत्र

ग) SEE/SLC वा सो सरहको परीक्षाको उर्तीण भएको लब्धाङ्क पत्र (Mark Sheet)

घ) प्रमाणपत्र तह/10+2 उर्तीण भएको लब्धाङ्क पत्र (Transcript) र चारित्रिक प्रमाण पत्र(Character Certificate)

ङ) समकक्षता निर्धारणको प्रमाणपत्र (Equivalence Certificate)

च) कोटाहरुमा आवेदन दिन चाहेमा सम्बन्धित कोटाहरुको प्रमाणपत्र वा सिफारिस पत्र

छ) विद्यार्थी स्वयंको हस्ताक्षर

ज) त्रि. वि. वाहेकका स्वदेशी वा विदेशी विश्वविद्यालय/शिक्षण संस्थाहरुबाट +2 वा सो सरह उर्तीण परीक्षार्थीहरुले त्रि.वि.को समकक्षता प्रमाण-पत्र (Equivalence Certificate) एवं सम्बन्धी विश्वविद्यालय/शिक्षण संस्थाको सक्कल माइग्रेसन प्रमाण-पत्र र सो को एक-एक प्रमाणित प्रतिलिपि दुबै भर्ना हुँदाका बखत सम्बन्धित क्याम्पसमा अनिवार्य रुपमा पेश गर्नु पर्नेछ ।

१२) सम्बन्धित क्याम्पसहरुले भर्नाका लागि तोकेको मितिभित्र सम्पर्कमा आएका योग्यताक्रम (Merit List) मा रहेका विद्यार्थीहरु मध्येबाट आफूले भर्ना गर्न पाउने जम्मा सिटसंख्या मध्ये निम्नलिखित वर्गहरुका लागि छुट्याईएका देहायका स्थानमा सम्बन्धित वर्गका परीक्षार्थीहरु बिचको प्रतिस्पर्धाको आधारमा योग्यताक्रम अनुसार भर्ना लिनु पर्नेछ । आरक्षित कोटा २० प्रतिशतलाई शतप्रतिशत मानी निम्न बमोजिम कोटा निर्धारण गरिएको छ । साथै त्रिभुवन विश्वविद्यालय सेवामा कार्यरत स्थायी शिक्षक, कर्मचारीका छोराछोरीहरुलाई अध्ययन संस्थान र संकाय अन्तर्गत आगिक क्याम्पसमा अध्ययन गर्न स्नातक तथा स्नातकोत्तर तहका प्रत्येक शैक्षिक कार्यक्रममा भर्नाको लागि

३ ५  
डीन  
कानून संकाय



सुरक्षीत दुई स्थानलाई ८०% भित्र रहेको मानिने छ । तर वर्गीकृत समूहमा भर्नाका लागि न्यूनतम ४०% अंक प्राप्त गरेका योग्य उम्मेदवार नभएमा योग्यताक्रममा रहेका अन्य विद्यार्थीहरूबाट भर्ना लिनु पर्नेछ ।

क्र.सं	विपन्न समुदाय	आरक्षित कोटा प्रतिशत (%)	१०५ स्थानका लागि	७० जना मध्ये आरक्षण
क)	महिला	२०	४ जना	३ जना
ख)	आदिवासी/जनजाति	१६	३ जना	२ जना
ग)	मधेशी	१४	३ जना	२ जना
घ)	दलित	९	२ जना	१ जना
ङ)	अपाङ्गता भएका व्यक्ति	९	२ जना	१ जना
च)	पिछडिएको दुर्गम क्षेत्र	७	१ जना	१ जना
छ)	मुशलीम	७	१ जना	१ जना
ज)	थारु	१०	२ जना	१ जना
झ)	अन्य (अल्पसंख्यक, सिमान्तकृत, पिछडा वर्ग, लैङ्गिक तथा यौनिक अल्पसंख्यक र आर्थिक रूपले विपन्न खस आर्य)	८	२ जना	१ जना
ञ)	त्रि.वि.सेवामा कार्यरत स्थायी शिक्षक/ कर्मचारीका छोरा/ छोरी		१ जना	१ जना
<b>जम्मा</b>			<b>२१ (एक्काईस)</b>	<b>१४ (चौध)</b>


**स्पष्टिकरण १ : परिभाषा**

- "अन्य" भन्नाले अल्पसंख्यक, सिमान्तकृत, पिछडा वर्ग, लैङ्गिक तथा यौनिक अल्पसंख्यक र आर्थिक रूपले विपन्न खस आर्यलाई जनाउँछ ।
- "विपन्न खस आर्य" भन्नाले सम्बन्धित जिल्ला प्रशासन कार्यालयले विपन्न खस आर्य हो भनि सिफारिस वा प्रमाणित गरेको विपन्न खस आर्यलाई जनाउँछ ।
- "खस आर्य" भन्नाले क्षेत्री, ब्राम्हण, ठकुरी, सन्यासी (दसनामी) समुदायलाई जनाउँछ ।
- "पिछडिएको दुर्गम क्षेत्र" भन्नाले मुगु, हुम्ला, जुम्ला, कालीकोट, डोल्पा, अछाम, बझाङ, बाजुरा र जाजरकोट जिल्लालाई जनाउँछ ।

**स्पष्टिकरण २ : विपन्न वर्गका विद्यार्थीले आरक्षणमा भर्ना पाउने प्राथमिकता क्रम**

- आदिवासी/जनजाति विद्यार्थीका हकमा आदिवासी जनजाति उत्थान राष्ट्रिय प्रतिष्ठानद्वारा गरिएको वर्गीकरण अनुरूप प्राथमिकता क्रमको टप टु बटम(Top to Bottom)को आधारमा ।

४  
डीन  
कानून संकाय



- मधेशीको हकमा पिछडिएको समुदाय जिल्ला समन्वय समिति (गठन तथा कार्यसञ्चालन) कार्यविधि, २०७१ को अनुसूचीको वर्गिकरणमा परेका विद्यार्थीहरूलाई अन्य मधेशी भन्दा पहिलो प्राथमिकताका आधारमा ।
- अपाङ्गता भएका विद्यार्थी मध्ये छनौट गर्नु पर्दा निलो, पहेलो र सेतो परिचय पत्र अनुसार प्राथमिकताका आधारमा ।
- “अन्य”को हकमा अल्पसंख्यक, सिमान्तकृत, पिछडा वर्ग, लैङ्गिक तथा यौनिक अल्पसंख्यक र आर्थिक रूपले विपन्न खस आर्यको उत्कृष्ट अंक ल्याउनेलाई योग्यताक्रमका आधारमा भर्ना गर्नु पर्नेछ ।

**स्पष्टीकरण ३ :**

- विश्वविद्यालय सेवामा कार्यरत स्थायी शिक्षक, कर्मचारीका छोराछोरीलाई अध्ययन संस्थान र संकाय अन्तर्गत आगिक क्याम्पसमा अध्ययन गर्न स्नातक तथा स्नातकोत्तर तहका प्रत्येक शैक्षिक कार्यक्रममा भर्नाको लागि दुईवटा सिटको व्यवस्था गर्नुपर्ने आधारमा ।

**१३) आरक्षण दावी गर्ने सबै समुहका विपन्न वर्गका उम्मेदवारले निम्न लिखित कागजातहरू अनिवार्य रूपमा पेश गर्नु पर्नेछ :**

त्रि.वि. संगठन तथा शैक्षिक प्रशासन सम्बन्धी नियम, २०५०, सिमेष्टर प्रणाली सञ्चालन विनियम, २०७४ र त्रि.वि. अन्तर्गतका आङ्गिक क्याम्पसमा आरक्षण सम्बन्धी सिटमा भर्ना गर्ने सम्बन्धि विनियम, २०७४ बमोजिम आरक्षण दावी गर्ने विपन्न वर्गका परीक्षार्थीहरूले निम्न बमोजिमका कागजातहरू पेश गर्नुपर्नेछ । सो बमोजिमका कागजात आवेदन फारामका साथ पेश नगर्ने परीक्षार्थीको आरक्षण कोटामा दावी लाग्ने छैन ।

अ) आरक्षण दावी गर्ने सबै समुहका विपन्न वर्गका उम्मेदवारले सम्बन्धित वडा कार्यालयबाट विपन्न वर्ग हो भनी प्रमाणित गरेको सिफारिस पत्र, कक्षा ८, ९ र एस.एल.सी/एस.ई.ई.ई. कक्षा ११ र १२ सरकारी/सामुदायिक विद्यालयमा अध्ययन गरेको भन्ने सम्बन्धित जिल्ला शिक्षा समन्वय इकाइ वा सम्बन्धित गाउँपालिका वा नगरपालिकाको सिफारिस पत्र वा त्रि.वि.का आगिक क्याम्पसमा अध्ययन गरेको भए सम्बन्धित क्याम्पसको सिफारिस-पत्र ।

आ) नेपाल सरकारको छत्रवृत्ति प्राप्त गरी नेपाल भित्रका निजी स्कूल तथा कलेजमा कक्षा ८, ९, एस.एल.सी/एस.ई.ई.ई., कक्षा ११ र १२ सम्म वा सो सरह पास गरेको प्रमाण सहितको सिफारिसपत्रका साथै निम्न बमोजिमको सिफारिस-पत्र ।

इ) पिछडिएको दुर्गम क्षेत्रको आरक्षण कोटा दावि गर्ने आवेदकले सोही क्षेत्रमा कक्षा ८, ९, १०, ११ र १२ मा सरकारी/सामुदायिक विद्यालय अध्ययन गरेको भन्ने सम्बन्धित स्थानीय निकायको सिफारिस पत्र पेश गर्नुपर्नेछ ।

ई) उपरोक्त उल्लेख गरिएका बाहेक आरक्षित कोटामा आवेदन दिने आवेदकहरूले निम्न बमोजिमको निकायहरूबाट सिफारिस-पत्र upload गर्नु पर्नेछ ।

क्र.सं.	कोटा	निकाय
क	अपाङ्ग	राष्ट्रिय अपाङ्ग महासंघ/सम्बन्धित जिल्ला प्रशासन कार्यालय वा सम्बन्धित स्थानिय निकाय

५

डीन  
कानून संकाय



ख	आदिवासी/जनजाती	आदिवासी/जनजाती उत्थान राष्ट्रिय प्रतिस्थान/सम्बन्धित जिल्ला प्रशासन कार्यालय
ग	दलित	राष्ट्रिय दलित आयोग/सम्बन्धित जिल्ला प्रशासन कार्यालय
घ	पिछडिएको दुर्गम क्षेत्र	सम्बन्धित गाउँपालिका/नगरपालिका बाट प्राप्त सिफारिसपत्र ।
ङ	मधेसी/पिछडिएको समुदायका मधेसी	सम्बन्धित जिल्ला प्रशासन कार्यालय/पिछडिएको समुदाय हो भन्ने जिल्ला समन्वय समितिको सिफारिस पत्र
च	मुश्लीम	सम्बन्धित जिल्ला प्रशासन कार्यालय
छ	विपन्न खस आर्य	सम्बन्धित जिल्ला प्रशासन कार्यालय
ज	अन्य अन्तर्गतका अल्पसंख्यक, सिमान्तकृत, पिछडा वर्ग, लैङ्गिक यौनिक तथा अल्पसंख्यक र आर्थिक रूपले विपन्न खस आर्य	सम्बन्धित जिल्ला प्रशासन कार्यालय (लैङ्गिक यौनिक तथा अल्पसंख्यकको हकमा सम्बन्धित आवेदकले पेश गरेको परिचय-पत्रको आधारमा)
झ	शिक्षक/कर्मचारी	शिक्षक/कर्मचारी कोटामा दावी गर्ने परिक्षार्थीले त्रि.वि.को स्थायी सेवामा कार्यरत सम्बन्धित शिक्षक/कर्मचारीको छोराछोरी हो भन्ने प्रमाणित हुने गरी सम्बन्धित कार्यालयले गरिदिएको सिफारिस पत्र अनिवार्य रूपमा पेश गर्नुपर्नेछ ।

- उ) आरक्षण दावी गर्ने उम्मेदवारले भर्ना हुनका लागि प्रवेश परीक्षामा कम्तिमा ४०% अंक प्राप्त गरेको हुनुपर्नेछ ।
- ऊ) आरक्षण प्राप्त गर्ने विद्यार्थीले त्रिभुवन विश्वविद्यालयका अन्य कुनै पनि आङ्गिक क्याम्पसका एकै समयमा कुनै पनि तह र कुनै पनि विषयमा आरक्षणमा भर्ना नगरेको हुनु पर्नेछ । साथै कुनै विद्यार्थीले अन्य विषयमा स्नातक तहमा आरक्षण प्राप्त गरी सो तह अध्ययन गरेको भए आरक्षण सुविधा प्राप्त गर्ने छैन ।
- ए) आरक्षण सुविधा प्राप्त गर्ने विद्यार्थीले भ्रुटो विवरण पेश गरी आरक्षण सुविधा लिई भर्ना भएको प्रमाणित भएमा त्यस्तो भर्ना जुनसुकै वखत रद्द गरी कानून बमोजिम कारवाही हुनेछ ।
- ऐ) आरक्षणमा भर्ना हुने विद्यार्थीले खुल्ला तर्फका विद्यार्थीले भर्ना हुन लाग्ने सरहको सबै शुल्क तिर्नु पर्नेछ ।

१४) विदेशी विद्यार्थी सामेल भई योग्यता क्रममा परेमा खुल्ला तर्फको पाँच प्रतिशत सीटमा मात्र भर्ना लिइनेछ ।

१५) प्रवेश परीक्षाको समयावधि ३ घण्टाको हुनेछ ।

१६) प्रवेश परीक्षाको माध्यम अंग्रेजी वा नेपाली दुवै हुन सक्नेछ । तर **Creative Writing** अनिवार्य रूपमा अंग्रेजी **(English)** भाषामा मात्र लेख्नु पर्नेछ ।

१७) परीक्षार्थीहरूले उत्तरपुस्तिकामा कालो मसी मात्र प्रयोग गर्नु पर्नेछ । कालो मसी बाहेक आंशिक वा पुरा रूपमा अन्य रङको मसी वा सिसाकलम प्रयोग गरेको, कुनै संकेत भएको, वस्तुगत प्रश्नको उत्तरपुस्तिकामा तोकिएको कोष्ठमा



तोकिएको रेजा चिन्ह  वा टिक बाहेक अन्य चिन्ह प्रयोग भएको पाईएमा पुरै उत्तरपुस्तिका नै परीक्षण नगरी रद्द गरिने छ ।

- १८) बी.ए.एल.बी.को कक्षा सिमिष्टर प्रणाली अनुसार जम्मा १० (दश) सिमिष्टरमा दिवा समूहमा पूर्णकालीन रूपमा सञ्चालन हुनेछ । दिवा समूह भन्नाले नेपाल सरकारले तोकेको कार्यालय समय पुर्वान्ह दश बजेदेखि अपरान्ह पाँच बजे (कार्तिक १६ गते देखि माघ १५ गते सम्म पुर्वान्ह दश बजे देखि अपरान्ह चार बजे) सम्मको समयलाई जनाउने छ ।
- १९) प्रवेश परीक्षाको नतिजा प्रकाशित गर्दा परीक्षार्थीहरूले प्रवेश परीक्षामा हासिल गरेको अंकको योग्यताक्रम (Merit List) को आधारमा दावी गरेको कोटा समेत खुल्ने गरी सम्पूर्ण परीक्षार्थीहरूको प्राप्तांक सहितको एउटै नामावली प्रकाशित गरिनेछ, र सो को जानकारी भर्नाको प्रयोजनका लागि सम्बन्धित क्याम्पसहरूमा पठाईनेछ ।
- २०) प्रवेश परीक्षामा न्यूनतम ४०% अंक प्राप्त गरेका परीक्षार्थीहरूले मात्र आफूले अध्ययन गर्न चाहेको क्याम्पसमा तोकिएको मिति भित्र भर्नाको लागि सम्पर्क राख्नु पर्नेछ ।
- २१) क्याम्पसहरूले प्राप्त हुन आएका आवेदनहरू मध्येबाट भर्नाका लागि योग्यताक्रम (Merit List) प्रकाशित गर्दा प्रवेश परीक्षामा न्यूनतम ४०% अंक प्राप्त गरेका सबै आवेदकहरूको नामावली प्रकाशित गरी सो को जानकारी भर्ना अगाडि नै तत्काल कानून संकाय, डिनको कार्यालयलाई उपलब्ध गराउनु पर्नेछ । यसरी योग्यताक्रम (Merit List) प्रकाशित गर्दा प्रवेश परीक्षामा बराबर अंक ल्याउने विद्यार्थीहरूको योग्यताक्रम (Merit List) निम्नानुसार निर्धारण गर्नु पर्नेछ:
- क) विषयगत प्रश्नहरूको उत्तरपुस्तिकामा बढी अंक प्राप्त गरेको आधारमा
  - ख) Transcript को प्राप्त CGPA/ प्रतिशत (%) को आधारमा
  - ग) कक्षा १२ को प्राप्त GPA को आधारमा
  - घ) कक्षा ११ को प्राप्त GPA को आधारमा
  - ङ) कक्षा ११ र १२ मा कानून विषय पढेका र अन्य विषय पढेका परीक्षार्थीको प्राप्ताङ्कको औसत बराबर भएमा कानून विषय पढेका परीक्षार्थीको प्राप्ताङ्क /Grade लाई प्राथमिकता क्रममा राखिनेछ
  - च) कक्षा ११ र १२ को अंग्रेजी विषयमा प्राप्ताङ्कको औसत प्रतिशत /CGPA को आधारमा
  - छ) एस.एल.सी. / एस.ई.ई.मा प्राप्त कूल CGPA/ प्रतिशत (%) को आधारमा
  - ज) एस.एल.सी. / एस.ई.ई.मा अंग्रेजी विषयको GPA/ प्रतिशत (%) को आधारमा
- २२) सम्बन्धित क्याम्पसहरूले आफूले भर्ना गरेका सम्पूर्ण विद्यार्थीहरूको विवरण भर्ना प्रक्रिया पूरा भएको मितिले १५ दिनभित्र अनिवार्य रूपमा डीन कार्यालयमा उपलब्ध गराउनु पर्नेछ ।
- २३) कुनै क्याम्पसले नियमानुसार योग्यताक्रम प्रकाशित नगरेको वा भर्ना नगरेको कुराको उजुरी वा जानकारी डीन कार्यालयलाई प्राप्त हुन आएमा सो उपर छानबिन गर्ने र आवश्यक कारवाही गर्ने सम्पूर्ण अधिकार डीन कार्यालयलाई हुनेछ । छानबिनबाट नियम विपरित योग्यताक्रम प्रकाशित गरेको वा भर्ना भए गरेको पुष्टि भएमा त्यस्तो योग्यताक्रम वा भर्ना स्वतः रद्द हुनेछ । यसरी नियम विपरित योग्यताक्रम प्रकाशित भएको भए सो सच्याई पुनः योग्यताक्रम प्रकाशित गर्न वा भर्ना रद्द भई रिक्त हुन आएको स्थानमा नियमानुसार भर्नाका लागि डीन कार्यालयले निर्देशन दिनेछ । भर्ना रद्द हुने विद्यार्थीले बुझाएको सम्पूर्ण शुल्क सम्बन्धित क्याम्पसले फिर्ता गर्नु पर्नेछ ।




- २४) त्रि.वि.छात्रवृत्ति र पुरस्कार तथा पदक सम्बन्धी कार्य निर्देशिका-२०७१ को परिच्छेद २ को नियम ४ (क) ३ बमोजिम यस संकाय अन्तर्गत वि.ए.एलएल.वी. कार्यक्रम सञ्चालन गरेका क्याम्पस/कलेजहरूले अनिवार्य रूपमा कुल विद्यार्थी संख्याको १०% निशुल्क छात्रवृत्ति (Freeship) प्रदान गर्नुपर्नेछ। साथै नेपाल सरकार शिक्षा मन्त्रालयद्वारा वितरण हुने छात्रवृत्तिको प्रयोजनका लागि गरिने छनौटमा समेत यसै प्रवेश परीक्षालाई आधार मानिनेछ।
- २५) प्रवेश परीक्षा सम्बन्धी कुनै पनि विषयमा अन्तिम निर्णय लिने अधिकार परीक्षा समितिलाई हुनेछ।
- २६) प्रवेश परीक्षा तथा भर्ना सम्बन्धी अन्य विस्तृत जानकारी यस संकाय एवं सम्बन्धित क्याम्पसहरूबाट प्राप्त गर्न सकिनेछ।
- २७) परीक्षार्थीहरूले Online आवेदन फाराम भर्नुपूर्व यो सूचना तथा आवेदन फाराममा निर्देशित गरिएको निर्देशनहरू ध्यानपूर्वक अध्ययन गरेर मात्र फाराम भर्नु पर्नेछ।
- २८) Online आवेदन फाराम भर्दा कुनै समस्या आएमा मोवाइल नम्बर ९७६७६५६३५४, ९७६७६५६३५५, ९७६७६५६३५६, ९७६७६५६३५७, ९७६७६५६३५८ कार्यालय समय भित्र सम्पर्क गर्न सकिनेछ।
- २९) यो सूचना [www.fol.edu.np](http://www.fol.edu.np) हेर्न सकिनेछ।

### परीक्षार्थीहरूले ध्यान दिनुपर्ने कुराहरू

- परीक्षार्थीले परीक्षा अवधिभर आफ्नो प्रवेश पत्र अनिवार्य रूपमा साथमा राख्नु पर्नेछ। प्रवेश पत्र विना परीक्षार्थीलाई परीक्षामा बस्न दिइने छैन।
- परीक्षा शुरु भएको आधा घण्टा पछि कुनै पनि परीक्षार्थीलाई परीक्षा हलमा प्रवेश गर्न दिइने छैन। साथै परीक्षा प्रारम्भ भएको एक घण्टा अगावै परीक्षार्थीले परीक्षा भवन छाड्न पाइने छैन।
- परीक्षार्थीले तोकिएको सिटप्लान अनुसार निर्धारित स्थानमा बसी परीक्षा दिनु पर्नेछ। केन्द्राध्यक्ष वा निरीक्षकको अनुमति विना आफ्नो सिट स्वेच्छाले हेरफेर गर्न पाइने छैन।
- परीक्षार्थीले परीक्षा भवनमा निषेधित वस्तुहरू (Mobile Phone, Calculator, Bluetooth, I-Pad, Tablet PC, Earphones, Smart Watch) जस्ता कुनै पनि Electronic Digital उपकरणहरू ल्याउन पाउने छैन, यदि साथमा राखेको पाइएमा वा परीक्षा सञ्चालन कार्यमा खटिएका कुनै पनि व्यक्तिहरू उपर परीक्षार्थीले अभद्र व्यवहार गरेमा केन्द्राध्यक्षले त्यस्ता परीक्षार्थी उपर तत्काल कारवाही गर्नुका साथै परीक्षा हलबाट तुरुन्त निष्काशन गर्न सक्नेछन्।
- सरुवा रोगी, अस्वस्थ वा अपाङ्गता भएका परीक्षार्थीले परीक्षा प्रारम्भ हुनु भन्दा एक घण्टा अगावै आफ्नो वास्तविक परिस्थिति बारे केन्द्राध्यक्षलाई जानकारी गराउनुपर्नेछ। दृष्टिविहिन वा हातले लेख्न नसक्ने परीक्षार्थीले लेख्ने काममा सहयोगी राख्न पाउँदैनन्। डीन कार्यालय वा सम्बन्धित केन्द्राध्यक्षलाई अनुरोध गरेमा स्थितिको जाँचबुझ र अध्ययन गरी सम्बन्धित परीक्षा भन्दा कमिमा एक तह मुनि अध्ययनरत व्यक्तिलाई निजको सहयोगी लेखकको रूपमा राख्न अनुमति दिन सक्नेछ।
- उत्तरपुस्तिकामा रोल नं नलेखि खाली छाडेमा त्यस्ता परीक्षार्थीको उत्तरपुस्तिका स्वतः रद्द हुनेछ।

मिति: २०८१/०५/१४

  
डा. कृष्ण प्रसाद बस्याल  
डीन